




नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, फागुन २४ गते २०२७ साल [संख्या ४६

श्री ५ को सरकार

प्रशासन व्यवस्था विभाग

निजामती सेवा नियमावली २०२१ (यसपछि "मूल नियमावली" भनिएको) लाई संशोधन गर्न बान्छनीय भएकोले, निजामती सेवा ऐन २०१३ को दफा ७ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम "निजामती सेवा (चौथो संशोधन) नियमावली, २०२७" रहेको छ ।

(२) यी नियमावली तुरुन्त प्रारम्भ हुनेछ ।

२. मूल नियमावलीमा परिच्छेद ७ क थपः- मूल नियमावलीको परिच्छेद ७ पछि देहायको परिच्छेद ७ क थपिएको छ ।

परिच्छेद-७ क

मुख्य सचिव तथा सचिव सम्बन्धी विशेष व्यवस्था

७ क.१ मुख्य सचिव वा सचिवको पदमा काम लगाउने अवधिः- (१) श्री ५ को सरकारले कुनै निजामती कर्मचारीलाई श्री ५ को सरकारको मुख्य सचिवको पदमा ३ वर्ष र सचिवको पदमा ५ वर्षभन्दा बढी अवधिको निमित्त काममा लगाउने छैन ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर श्री ५ को सरकारले आवश्यक सम्झौता मुख्य सचिवको हकमा १ वर्ष र अन्य सचिवको हकमा २ वर्षसम्मको अर्को एक अवधिको निमित्त काममा लगाउन सक्नेछ ।

(२) उपनियम (१) बमोजिमको अवधि पूरा भएपछि श्री ५ को सरकारको मुख्य सचिव तथा सचिवलाई अन्य पदमा सरुवा गरिनेछ वा यस नियमावलीको नियम ७.१ (३) मा जेसुकै लेखिएको भए तापनि अवकाश दिइनेछ ।

तर यस उपनियममा लेखिएको कुनै कुराले श्री ५ को सरकारको कुनै सचिवलाई मुख्य सचिव पदमा नियुक्ति गर्न बाधा पुऱ्याउने छैन ।

(३) उपनियम (१) को प्रयोजनको निमित्त मुख्य सचिव वा सचिवको पदमा काम गरेको अवधिको गणना गर्दा २०२५ साल बैशाख १ गतेदेखि त्यस्तो पदमा अर्द्ध वा पटक पटक गरी काम गरेको अवधिको मात्र गणना गरिनेछ ।

७ क. २ अवकाश र निवृत्तभरण:- (१) यस नियमावलीको नियम ७.२ मा जुनसुकै कुरा लेखिएको भए तापनि श्री ५ को सरकारको मुख्य सचिवको पदमा ३ वर्ष वा मुख्य सचिव र सचिव दुबै पदमा गरी ५ वर्ष वा सचिव पदमा ५ वर्ष समेत जम्मा सेवा अवधि १५ वर्ष पुगी सकेका निजामती कर्मचारीले सेवाबाट अवकाश लिन चाहेंमा श्री ५ को सरकारले निजलाई स्वेच्छिक अवकाश दिन सक्नेछ ।

(२) मूल नियमावलीको नियम ७.४ मा जुनसुकै कुरा लेखिएको भए तापनि यस नियमको उपनियम (१) बमोजिम र नियम ७.क.१ को उपनियम (२) बमोजिम अवकाश पाउने सचिवको पदमा ५ वर्ष सेवा गरिसकेको र १५ वर्ष कूल नोकरी पूरा गरेको निजामती कर्मचारीले निम्नबमोजिमको हिसाबले मासिक निवृत्तभरण पाउनेछ:-

(क) सचिव पदमा ५ वर्ष सेवा गरिसकेको निजामती कर्मचारीले मासिक रु. ५००१- का दरले निवृत्तभरण पाउनेछ ।

(ख) दफा (क) बमोजिम ५ वर्षभन्दा पनि बढी अवधि सचिवमा काम गरेको रहेछ भने त्यस्तो काम गरेको प्रत्येक वर्षको निमित्त माथि उल्लेख भएको रु. ५००१- मासिक निवृत्तभरणको अतिरिक्त सचिव पदमा काम गरेको प्रत्येक वर्षको रु. २५१- थप मासिक निवृत्तभरण पनि पाउनेछ । तर यसरी थप निवृत्तभरण दिँदा कूल निवृत्तभरणको अंक मासिक रु. ६००१- भन्दा बढी हुनेछैन ।

आज्ञाले-

कृष्णबस मल्ल

श्री ५ को सरकारको मुख्य सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।